

कुदरत वारा

असीं जेके कुदरती नजारा जहिडोकि सिजु, चंडु, तारा, नदियूं, पहाड़, वण, बूटा वगैरह डिसूं था, से सभु ईश्वर उपाया आहिनि। ईश्वर जूं असां खे बेशुमार नइमतूं हासिल आहिनि। इन करे असां खे हर वक्ति ईश्वर जा शुकराना मजणु घुरिजनि। अजु असां हिन बैत में ईश्वर जे खलिकियल कुदरती नजारनि बाबत विस्तार सां पढ़दासीं।



सिखण जा नतीजा

हिन बैत खे पढ़ण खां पोड़ शागिर्द-

- 'कुदरत वारा' बैत बाबत गाल्हि बोल्हि करे सुवाल पुछनि था।
- अलग्ग अलग्ग रचनाउनि में आयल नवनि लफ़्जनि खे समुझी कमि आणीनि था।
- हिन किस्म जा बिया बैत पढ़नि था।
- नवां लफ़्ज सिखी पंहिंजे जुमलन में कम आणिन था।



1.1 बुनियादी सबकु

सभु कनि तुंहिंजी साराह - कुदरत वारा!
निर्मल जोती नूर नजारा - कुदरत वारा!

1. कोटां कोटि बणायइ धरतियूं,
सहिसें सिज चंड तारा कतियूं,
जिनि जो अंतु न पारा - कुदरत वारा!



2. गुलनि अंदरि सुरहाणि भरीं थो,
मोतियुनि सां महिराण भरीं थो,
हीरा लाल हजारा - कुदरत वारा!
3. जडुहिं वणनि ते वाउ अचे थो,
पन पन मां परलाउ अचे थो,
छम छम जा छमिकारा - कुदरत वारा!
4. चुहिंब चतुनि ऐं चीहनि खोली,
बुलबुल कोयल बोली बोली,
मोर नचनि नामियारा - कुदरत वारा!
5. साह अंदर जो साहु खजे थो,
'बेवस' अनहद नादु वजे थो,
मोहन मुरलीअ वारा - कुदरत वारा!



1.2 अचो त समुझूं

असां पंहिंजे चौधारी वण टिण डिसंदा आहियूं, पखियुनि जूं मिठिडियूं लातियूं बुधंदा आहियूं, नदियुनि में कलकल कंदड पाणीअ जो मधुर संगीत बुधंदा आहियूं। पहाड, माथरियूं, समुंड, झंगल, इहे सभु कुदरत जा तमाम वणंदड नजारा आहिनि। कुदरत जे सुंदरता जी को बि बराबरी नथो करे सघे। कुदरत जी रचना कंदड खे बार बार नमस्कार आहे।

किशनचंद बेवस 'कुदरत वारा' गीत में प्रभू परमेश्वर जी साराह कंदे चवे थो त काइनात जे कण कण में प्रभू तुंहिंजो साख्यातु दर्शनु थिए थो। तूं जोती सरूपु आहीं। जेडांहुं निहारि त हरहिक नजारे में तूं ई तूं डिसिजीं थो। हिन ब्रह्मांड में न सिर्फ धरती आहे पर करोडें सितारा बि मौजूद आहिनि। तुंहिंजी महिर मया सां खेती बाडीअ खे आबाद करण लाइ आकाश में बादल गजगोड कनि था ऐं तेज मींहं-फुडा वसंदे धरतीअ ते अनाज जा ढेर लगी वजनि था। इंसान खे खाइण लाइ खाधो मिले थो।

कवि परमेश्वर जा गुण गाईदे इहो पिण संदेश डेई रहियो आहे त असां सभिनी खे कुदरत याने वणनि बूटनि, पखियुनि, जानवरनि वगैरह जी संभाल करणु घुरिजे। जीअं असां जे आसपास जो माहौल साफु, सुंदर ऐं खुशनुमा थी सघे।





सबक़ बाबत सुवाल 1.1

हेठियां ख़ाल भरियो :

- (i) सां महिराण भरीं थो।
- (ii) जडहिं वणनि ते अचे थो।
- (iii) मोर नचनि ।
- (iv) साह अंदरि जो खजे थो।



मशिगूलियूं 1.1

- (1) बैत खे सुर सां पढ़ो ऐं गायो।
- (2) कवी किशनचंद 'बेवस' जी तस्वीर गोल्ले कापीअ में लगायो।
- (3) 'ह' 'श' 'स' अखरनि सां शुरू थींदड़ ब - ब लफ़्ज ठाहियो।

भाषा जो इस्तेमाल

1. हार - वार, इहे लफ़्ज चवण सां सागियो आवाजु / सुरु पैदा थिए थो। इन्हनि खे हम-आवाजी लफ़्ज चइबो आहे।

मिसाल:

धरतियूं - कतियूं

छमिकारा - नामियारा

2. जिंस-

(i) छोकियो अंबु खाए थो / छोकिरी अंबु खाए थी।

(ii) हरणु डोडे थो / हरिणी डोडे थी।

(iii) हाथी घुमे थो / हाथिण घुमे थी।

छोकियो - छोकिरी

ओबीई - स्तर ख | कक्षा-4



हरणु - हरिणी

हाथी - हाथिण

छोकियो, हरणु ऐं हाथी जिंस मुजकरु ऐं छोकिरी, हरिणी ऐं हाथिण जिंस मोनिस आहिन।



तव्हीं छा सिखिया

- कुदिरत जे नजारनि बाबत जाण मिले थी।
- पखियुनि ऐं पसुनि खे प्यारु करणु घुरिजे।
- वणनि ऐं बूटनि जी संभाल करणु घुरिजे।
- कुदिरत जे खूबसूरतीअ जो मजो माणणु घुरिजे।



वधीक जाण

कवी किशनचंद 'बेवस' खे नएं दौर जो बानी कवी मजियो वेंदो आहे। संदसि पोइलगु कवी आहिन- हूंदराज 'दुखायलु', हरी 'दिलगीर', प्रभू 'वफा', परसराम 'जिया', राम पंजवाणी वगैरह।



सबक जे आखिर जा सुवाल

1. हिक सिट में जवाब लिखो :
 - (i) कुदिरत वारो गुलनि अंदर छा भरे थो?
 - (ii) पन पन मां छा अचे थो?
 - (iii) चुंहिंब कंहिं कंहिं खोली?



2. जोड़ा मिलायो :

- (i) निर्मल जोती (अ) चंड तारा कतियूं
(ii) सहिसें सिज (ब) जा छमिकारा
(iii) हीरा लाल (स) नूर नज़ारा
(iv) छम छम (द) हज़ारा

3. हम आवाज़ी लफ़ज़ लिखो :

- (i) सुरिहाण -
(ii) वाउ -
(iii) खज्जे - वज्जे
(iv) नज़ारा -

4. हेठियूं सिटूं पूरियूं करियो :

- (i) पन पन मां
(ii) बुलबुल कोयल
(iii) कोटां कोटि

5. सही जवाब चूडे ख़ाल भरियो :

- (i) रांदि करे थी। (छोकरो / छोकिरी)
(ii) असां जो स्कूल आहे। (नंढो / नंढी)
(iii) हू असांजो आहे। (मास्तरु / मास्तरियाणी)
(iv) हूअ सुठो आहे। (गाईदो / गाईदी)



6. सही जवाब सुजाणे गोलो पायो :

‘धरती’ लफ़्ज में ‘ध’ अखरु आहे।

चौकुंडे मां अहिडा लफ़्ज गोलहे उन्हनि ते गोलो पायो, जिनि में ‘ध’ अखरु समायल आहे-

धनु, बुधरु, बुधी, बुढी, उधारी
दरवाज़ो, दयावान, बुधी, देरि
बिजली, धोबी, डेर



सबक़ बाबत सुवालनि जा जवाब

- (i) मोतियुनि (ii) वाड
(iii) नामियारा (iv) साहु



नवां लफ़्ज

- निर्मल = साफ़ु
- परलाड = आवाज़
- सुरहाणि = सुर्गंधि